

**መግለጺ ኤርትራዊ ዲሞክራሲያዊ ኪዳን
ብኢጋጣሚ መበል 44 ዓመት ምጅማር ብረታዊ ተጋድሎ ኤርትራ**

ኣብ ውሽጥን ኣብ ግዳምን እትርከብ ክቡር ተቃላሳይ ህዝብና!

ህዝቢ ኤርትራ ሎሚ ዘክብሮ ዘሎ ዝክፈ መበል 44 ዓመት ናይቲ ብመሪሕነት ተጋድሎ ሓርነት ኤርትራን ብጅግና ስውእ ጅግና ሓምድ ኢድሪስ ዓዋተ ብባሕቲ መስከረም 1961 ዓ .ም እተጀመረ ብረታዊ ተጋድሎ ኢዩ። ካብዘን 44 ዓመታት እዚኣተን፡ እተን 30 ምእንቲ ሃገራዊ ናጽነት ኣንጻር ባዕዳዊ መግዛእቲ ዘካየድናዮ ተጋድሎን ዝኸፈልናዮ መስዋእትን ክኸውን እንክሎ፤ እተን ዳሕረዎት 14 ዓመት ድማ፡ ኣብ ትሕቲ ዲክታቶርያዊ ስርዓት ዘሕለፍናዮን ናይ ስቅያት ዓመታት ኢዮን።

በዚ ታሪኻዊ ኢጋጣሚዚ፡ ኤርትራዊ ዲሞክራሲያዊ ኪዳን፡ ነቲ ኣብ ውሽጥን ኣብ ወጻኝን ዝርከብ ተጋዳላይ ህዝብና ዮሃና ይብል፤ ከምኡ ውን፡ ካብቲ ኣብ ዝሓለፉ 14 ናይ ናጽነት ዓመታት ኣብ እንግድዓ ህዝብና ተጻዒኑ ዝጸንሐ ናይ ጭቆና ኣርዑት ክንገላገል እዋኑ ጳቢሎ ምጳኒ ከረጋግጽን፤ ጽቡቕ ትምኒቲ ክገልጽን ይፈቲ።

ተጋዳላይ ህዝብና፡

ህዝቢ ኤርትራ ኣንጻር ባዕዳዊ መግዛእቲ ዘካየደ ተጋድሎን ዝኸፈሎ መስዋእትን፡ ህዝቢ ኤርትራ ብሰላምን ፍትሕን ማዕርነትን ብልጽግናን ክክብረላ ዝክእል ዲሞክራሲያዊ ሃገር ንምህናጽ ደኣምበር፡ ንባዕዳዊ መግዛእቲ፡ ብናይ ደቂ ሃገር መግዛእቲ፤ ንባዕዳዊ ባንዲራ፡ ብሃገራዊ ባንዲራ ንምትካእ ኣይነበረን። እንተኸኑ ግን፡ እቲ ኣብ ስልጣን ዘሎ ስርዓት ህግዲፍ፡ ንናይ ህዝቢ ኤርትራ ናይ ናጽነትን ዲሞክራሲን ባህግታት ብምጥላምን፤ ሰብኣውን ኣህጉራውን ሰማያውን ሕግታት ዘፍቅድዎ መሰረታዊ መሰላት ብምሕራምን፤ መግዛእቲ ካብ ዝፈጸሞ ጭቆናን በደልን ውርደትን ዝብእስ ተግባራት ኣካይዱ።

ነታ ብ30 ዓመታት ናይ ውግእ ዝበረሰት ሃገር ዳግም ንምህናጽ፡ ኣብ ውሽጥን ኣብ ደገን ዝርከብ ህዝቢ ኤርትራ፡ ኣብ ፖለቲካውን ቍጠባውን ማሕበራውን ልምዓታውን መዳያት ናይ ህልውን መጻእን መደባት ኣብ ምቕራጽ ብንጥፈት ዘሳትፍን፤ ኩሉ ዓቕምታት ዝጽመደሉ መስርሕ ክክሰትን፤ ከምኡ ውን፡ ትጽቢታት ናይ ህዝብና ኣብ ዝተፈላለዩ መዳያት ንምምላእ፡ ሞራላውን ንዋታውን ደገፍ ዘረጋግጽ ዝምድናታት ምስ ዞናናን ምስ ዓለምን ብፍላይ ድማ ምስ ጎረባብትና ዝኸኑና ሃገራት ክንፈጥር ኢዩ ዝግባእ ዝነበረ።

እንተኸኑ ግን፡ ስርዓት ኢሳያስ ስልጣን ካብ ዝጨበጠሉ ጊዜ ኣትሒዙ በዚ ጉዳያትዚ ኣይተገደሰን። ውጽኢት ናይዚ ዝሓለፈ 14 ናይ ናጽነት ዓመታት ድማ፡ ንተሳትፎ ናይ ኩሎም ሃገራውያን ሓይልታት ዝግግትን፤ ስልጣን ብሰልፊ ህግዲፍ፡ ከይዱ ከይዱ ድማ ብሓደ ውልቀሰብ ከምዝብሓት ኩነ።

ዝምድና እቲ ስርዓት ምስ ጎረባብትን ኣህጉራውያን መንግስታት እንተኸኑ ውን፡ ካብቲ ከነታት ዝምድናታቲ ኣብ ውሽጣዊ መዳይ ዝሓሸ ኣይኩነን። ሽሕፂ፡ ዝምድና እቲ ስርዓት ምስ ጎረባብቲ ሃገራት ኣብ መጀመርያ ጽቡቕ እንተነበረ፤ ንኹለን ሃገራት ብዘይኣፈላላይ ናብ ዝልኸዩ ወተሃደራዊ ጎንጽታት ክሰጋገር ብዙሕ ጊዜ ኣይወሰደሉን። እዚ ኣብዘን ዝሓለፉ 14 ዓመታት ንህልቂት ናይ ዓሰርተታት ኣሸሓት መንእሰያትን ንስደት ናይ ኣሸሓት ዜጋታትን ንማእሰርቲ ናይ ዓሰርተታት ፖለቲካውን ወተሃደራውን ሃይማኖታውን መራሕትን ጋዜጠኛታትን ዘሰዓበ፡ ኢሳያስ ከይተረፈ ውን ትርጉም ዘይብሉ ምጳኒ ዝኣመነሉ፡ ብፍላይ ድማ እቲ ምስ ኢትዮጵያ እተገብረ ውግኣት ዘባርዐ ባዕሉ ኢዩ።

ተጋዳላይ ህዝብና፡

ከም መቐጸልታ ናይቲ ጸረ ህዝብን ጸረ ረብሓኡን ዝኸኑ መርሆኡ፡ ኣብ ዝሓለፈ ግንቦት፡ ናብ ኤርትራ ዝኣቱ ሰብኣዊ ረዲኤት ቀረጽ ክክፈለሉ ኣለዎ ዝብል ሕጊ ኣወጀ። ብሰንኪዚ ሕጊዚ፡ ሰብኣዊ ማሕበራትን መንግስታውን ዘይመንግስታውን ትካላትን ነቲ ብሓለገጊ ናይ ጥሚት ዝሰቐ ዘሎ ህዝቢ ኤርትራ ንምድሓን ኢሊን ዝለገሰኦ ረዲኤት ካብ ዝሓለፈ ወርሒ ሓምለ ኣትሒዙ፡ ኣብ ወደብ ምጽዋዕ ተግባቱ ጸኒሑ። ገለገለ ዲፕሎማቲካኛታት፡ እቲ ረዲኤት ንንዊሕ እዋን እንተደኣ ተግባቱ፡ ብሰንኪ መቐት ክበላሾ ከምዝክእል ውን ኣጠንቂቐም። ከምኡ ውን፡ ዩኤስ.አይድ እተባህለ ናይ ኣመሪካ ናይ ረዲኤት ትካል፡ ኣብዚ ዝሓለፈ ወርሒ ካብ ኤርትራ ተባሪሩ። ክልተ ሲሶ ካብ ህዝብና ኣብ ረድኤት ኣብ ዝምርከቡሉ እዋን፡ ንዝለገሱ የቐንዮልና ኢልካ ኣብ ክንዲ ምምስጋንን፤ ንዘይለገሱ ድማ ክልግሱ ኣብ ክንዲ ምትብባዕን፤ ንዝሃብኩምና ረዲኤት ቀረጽ ክፈልሉ ምባል፡ ዝኸኑን ይኹን ጥዑይ ኣእሙሮ ዘለዎ ሰብ ዝቐበሎ ስነ-መግባት ኣይከኑን።

ስርዓት ኢሳያስ፡ ኣብ ልዕሊ ኤርትራውያን ዝፍጽሞ ዘሎ ግህሰታት ብምቕጻል፡ ኣብ ዝሓለፈ መፋርቕ ናይ ወርሒ ሓምለ፡ ደቕኹም ኣብ ግዳድ ሃገራዊ ኣገልግሎት ከይሳተፉ ኣህዲምኩም ወይ ሓቢእኩም ብዝብል ምስምስ ማእለያ ዘይብሎም ወለድን ኣዝማድን ናይ ኣገልግሎት ዘይሃቡ መንእሰያት ብዘይ ፍርድን ብዘይ ክስን ኣሲሩ። ካብ 10,000-50,000 ናቕፋ መቐጸዕቲ ከፊሎም ደቆም ከምጽኡ ድማ የገድዶም ኣሎ። ብተወሳኺ ገበኛም እንታይ ምዃኑ ዘይተፈልጠ 161 ዝኸኑ መንእሰያት ኣብ ዊዓ ተረሺኖም ዝብል ወረ ክናፈስ ቀንዮ ኣሎ።

ክቡር ተጋዳላይ ህዝብና

ብካልእ ሸነኽ ከኣ፡ ሎሚ መበል 44 ዓመት ዝክሪ ምጅማር ብረታዊ ተጋድሎና እናብዓልና እንክሎና ተስፋ ዝህቡ ምዕባላታት ኣብ ከባቢና ይርኣዩ ኣለዉ። ወከልቲ ሕቡራት ሃገራት፡ ነቲ ኤርትራውያን ስደተኛታት ዘሕልፍዎ ዘለዉ ጽንኩር ሃለዎት ብምግንዛብ፡ ነቲ ድሕሪ ናጽነት ንስደተኛታት ዝውሃብ ዝነበረ ደገፍ ደው ዘበለ ውሳኔታት ዳግመ-ርእይቶ ክግበረሉ ክጠልቡ ጀሚሮም ኣለዉ። ኣብ ሱዳን ናይ ዕርቅን ስኒትን ሰላምን መስርሕ ሱር እናሰደደ ይኸይድ ኣሎ። ኣብ ኢትዮጵያ ውን ዲሞክራሲያዊ ምርጫታት ንሳልሳይ ግዚኡ ተካይዱ። እዚ ከኡ፡ ኣብ ኤርትራ ጽልዎ ክህልዎ ምዃኑ ዘጠራጥር ኣይከኑን። ኣብ ከባቢና መስርሕ ዲሞክራሲ እናተካየደ፡ ኤርትራ ናይ ዲክታቶርነት ደሴት ኩይና ንንዊሕ እዋን ክትቕጽል ኣይትክእልን ኢያ።

ሎሚ፡ ካብ ዝኸኑን ይኹን ግዜ ንላዕሊ፡ ኣብ ኤርትራ ናይ ለውጢ ዕድል ኣሎ። ህዝብና ይኹን ጎረቤታትና ንለውጢ ይጽበዩ ኣለዉ። ኣህጉራዊ ማሕበረ-ሰብ ውን፡ መንግስቲ ኤርትራ፡ ሰብኣዊ መሰላት ከክብርን፡ መስርሕ ዲሞክራሲ ከተኣታቱን፡ ብጋህዲ ክጽውዑ ይስምዑ ኣለዉ። ስለዚ፡ ነዚ ከኑታትዚ ብግቡእ ንምጥቃም ህዝብን ተቓዋሚ ውድባትን ኤርትራ ሓቢሮም ክሰርሑ ክክእሉ ኣለዎም። ምምስራት ኤርትራዊ ዲሞክራሲያዊ ኪዳን ኣብ ከምዚ ዝኣመሰለ ኣዝዩ ተሃዋሲ ዝኸኑን መድረኽ እምበኣር ኣዎንታዊ ጥራሕ ዘይከኑስ እዋናዊ ውን ኢዩ። ኣብ ክፍላ ናይ ዝመጽእ ወርሒ መስከረም ዝካየድ ካልኣይ ስሩዕ ጳጌባ ኤርትራዊ ዲሞክራሲያዊ ኪዳን ማዕረዚ ትጽቢታትዚ ክኸውንን ሰላምን ፍትሕን ዲሞክራሲን ንምንጋስ ዘብቐዕ ንጡፍ ግደ ክጸወት ዝክእሎ ስጉምታት ክወስድን ንትሰፎ።

ክብርን ዝክርን ንሰማእታትና
ዝክሪ ሓደ መስከረም ንዘልኣለም ይንበር
ዓወት ንዲሞክራሲያዊ ቃልሲ
31.08.2005

